

ద్రావిడ వర్కిటీ లో ఘనంగా స్వాతంత్ర్య దినోత్సవ వేడుకలు

Date.15.08.2021

75వ స్వాతంత్ర్య దినోత్సవాన్ని పురస్కరించుకొని ద్రావిడ విశ్వవిద్యాలయంలో వేడుకలను ఘనంగా నిర్వహించారు. ఆదివారం ఉదయం వర్కిటీ వైస్ ఛాన్సలర్ ఆచార్య తుమ్మల రామకృష్ణ గారు గాంధీ విగ్రహానికి పూలమాలలు వేసి నివాళులు అర్పించారు. అనంతరం వర్కిటీ ఓపెన్ ఎయిర్ స్టేడియం వద్ద ఎన్ సి సి కాడెట్ల గౌరవ వందనం స్వీకరించి జాతీయ జెండాను ఆవిష్కరించారు.

ఈ సందర్భంగా ఆచార్య తుమ్మల రామకృష్ణ గారు ప్రసంగిస్తూ... ప్రపంచంలో ఇంత వరకు జరిగిన పోరాటాలాన్ని బానిసత్వం నుండి విముక్తి కొరకు.. స్వాతంత్ర్యం సంపాదించుకోవడం కొరకు జరిగినవేనని అన్నారు. గాంధీజీ ఇంగ్లాండు లో చదువుకొని.. ప్రాక్టీస్ కొరకు దక్షిణాఫ్రిక వెళ్లి అక్కడ వర్ణ వివక్షకి గురైయ్యారని అన్నారు. బ్రిటిష్ వారి అధిపత్య ధోరణి.. మొదటి, రెండవ ప్రపంచ యుద్ధాల్లో కొన్ని లక్షల మంది మరణించడం.. అనంతరం ప్రపంచ దేశాలు శాంతిని కోరుకుందని.. అయినా కూడా ప్రపంచ దేశాలు రెండుగా ఏర్పడి ప్రపంచ అభివృద్ధి కి అడ్డంకిగా మారిందన్నారు. కులాలు పనుల ఆధారంగా ఏర్పడిందని అన్నారు. కులం ఆధారంగా జ్ఞానాన్ని పొందలేమని అన్నారు. భారతదేశాన్ని పట్టి పీడిస్తున్న వాటిలో కులం ప్రముఖమైందని అన్నారు. శ్రమ లేకపోతే సంపద లేదని.. మనిషి అభివృద్ధి చెందాలంటే మొత్తం శ్రామిక ప్రపంచం కష్ట పడాలని అన్నారు. పారిశ్రామిక విప్లవం వలన బ్రిటిష్ వారు భారత దేశాన్ని వ్యాపార కేంద్రంగా భావించి భారతదేశ ఆర్థిక క్షీనతకు కారణమయ్యారని అన్నారు. గాంధీజీ, నెహ్రూ, లాల్, పాల్, బాల్, సుభాష్ చంద్రబోస్, అల్లూరి సీతారామరాజు లాంటి వారి కృషి ఒకవైపు.. సాహిత్య ప్రక్రియ మరో వైపు భారత ప్రజనీకాన్ని చైతన్య పరచి 400 సంవత్సరాలు పరిపాలించిన బ్రిటిష్ వారిని భారత దేశం నుండి పారద్రోలడమే కాకుండా 1947 ఆగస్టు 14అర్థ రాత్రి స్వాతంత్ర్యం సంపాదించు కున్నామని అన్నారు. ఈ విధంగా లభించిన స్వాతంత్ర్య ఫలాలను నేడు ప్రతి వ్యక్తి కూడా స్వేచ్ఛా వాయువుని స్వతంత్రంగా పీల్చగలుగుతున్నామని అన్నారు.

కావున ద్రావిడ వర్కిటీ అభివృద్ధి కి ప్రతి ఉద్యోగి క్రమశిక్షణతో వారి వారి విధులను సక్రమంగా నిర్వర్తించాలని పేర్కొన్నారు. అనంతరం దేశభక్తి గీతాలను ఆలపించించారు. ఈ సందర్భంగా వీసీ ఆచార్య తుమ్మల రామకృష్ణ గారు అందరికీ స్వీట్లు.. చాకలేట్లు పంచిపెట్టారు.

ఈ వేడుకల్లో రెక్టర్ ఆచార్య సి హెచ్ ఏ రాజేంద్ర ప్రసాద్, రిస్ట్రార్ ఆచార్య ఆకేపాటి వేణుగోపాల్ రెడ్డి, డీన్ అకాడమిక్ అఫైర్స్ ఆచార్య అక్యూటర్ బాబు, భోదనా బోధనేతర సిబ్బంది, పరిశోధక విద్యార్థులు, విద్యార్థిని విద్యార్థులు పాల్గొన్నారు.

- డా. పి. మురళి కృష్ణా రెడ్డి, పి ఆర్ ఓ, ద్రావిడ విశ్వవిద్యాలయం







